



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 21-03-2025



கடனா? வளர்ச்சியா?

ஆட்சியின் மீதோ - நிதிநிலை அறிக்கையின் மீதோ குறைசொல்ல முடியாதவர்கள், 'அரசு அதிகப்படியாகக் கடன் வாங்குகிறது' என்று சொல்லி வருகிறார்கள்.

கடன் வாங்கத் தகுதியுள்ள அளவுக்கும் குறைவாகத் தான் வாங்கப்பட்டுள்ளது என்பதும் - வாங்கும் கடன் ஆக்கபூர்வமானவைளுக்கே செலவு செய்யப்படுகிறது என்பதும் - தான் இதற்கானச் சரியான பதில் ஆகும்.

ஒரு மாநிலம் அதன் மொத்த வருவாயில் (ஜி.எஸ்.டி.பி.) 29.1 விழுக்காடு கடன் வாங்கலாம் என்பது 15 ஆவது நிதிக்குழு விதித்துள்ள கட்டுப்பாடு ஆகும். அந்த வகையில் பார்த்தால் தமிழ்நாட்டின் கடன் என்பது அதன் மொத்த வருவாயில் 25.63 விழுக்காடு மட்டுமே!

பிரதமராக நேரந்தீர மோடி ஆட்சிக்கு வரும் போது 2014 ஆம் ஆண்டு இந்தியாவின் கடன் தொகை 55 லட்சம் கோடியாகும். இன்று அவரது பத்தாண்டு கால ஆட்சிக்குப் பிறகு 181.74 லட்சம் கோடியாக உயர்ந்திருக்கிறது. மூன்று மடங்கை விடவும் அதிகமாகி விட்டது. இத்தகைய பா.ஜ.க.தான் தி.மு.க. ஆட்சியைக் குற்றம் சொல்கிறது.

கடன் தொகை அதிகமாகி விட்டது என்று சொல்வது அ.தி.மு.க.வும், பா.ஜ.க.வும்தான். இந்த இரண்டு கட்சிகளுக்கும் மிகச் சரியான பதிலை நிதி அமைச்சர் தங்கம் தென்னரசு சொல்லி விட்டார். குற்றச்சாட்டு வைத்தவர்களால் எதிர் கேள்வி கேட்க முடியவில்லை.

"ஒன்றிய அரசிடம் இருந்து வரவேண்டிய நிதியைத் தொகை, அதாவது தமிழ்நாடு அரசுக்கு வழங்க வேண்டிய பங்களிப்பு தொகை என 2.63 லட்சம் கோடி வராமல் உள்ளது. இது தமிழகம் வாங்கும் கடனில் 32 சதவீதம் ஆகும். இதனைக் கொடுங்கள்" என்று கேட்டு இருக்கிறார் நிதி அமைச்சர் தங்கம் தென்னரசு.

"ஒருங்கிணைந்த கல்வித் திட்டத்துக்காக நிலுவையில் உள்ள ரூ.2,200 கோடி, 100 நாள் வேலை வாய்ப்பு திட்டம் தரவேண்டிய 3,000 கோடி என பல்வேறு திட்டத்திற்கு ஒன்றிய அரசு தமிழகத்திற்கு தரவேண்டிய நிலுவை தொகை தந்தால், தமிழக அரசு பல்வேறு திட்டங்களை மக்களின் வளர்ச்சிக்காக செய்ய தயாராக உள்ளோம். ஒன்றிய அரசு உத்தரப் பிரதேசத்திற்கு கருணை காட்டுவது போல, மத்திய பிரதேசத்திற்கும், பீகாருக்கும் கருணை காட்டுவது போல தமிழகத்திற்கும் நிலுவை தொகையை கொடுத்து கருணை காட்டினால் நிதி நெருக்கடி தமிழக அரசுக்கு இருக்காது. ஒன்றிய அரசு மாநில அரசுக்குத் தொடர்ந்து கொடுக்க வேண்டியதை கொடுக்காமல் மாநில அரசு அந்த திட்டங்களை சொந்த நிதியிலிருந்து செலவு செய்து வருகிறது." என்றும் நிதி அமைச்சர் தங்கம் தென்னரசு சொல்லி இருக்கிறார்.

தமிழ்நாடு அரசு செயல்படுத்திவரும் பல்வேறு திட்டங்களுக்கு ஒன்றிய அரசானது, மாநில அரசின் கொள்கைகளுக்கு எதிரான நிபந்தனைகளை விதித்து, அத்திட்டங்களைச் செயல்படுத்துவதில் சிரமங்களை உண்டாக்குவதோடு மட்டுமல்லாமல், அத்திட்டங்கள் முடங்கும் சூழ்நிலையையும் உருவாக்கியுள்ளது.

ஒருங்கிணைந்த பள்ளிக் கொள்கைத் திட்டத்துக்கு பணம் கொடுப்பதையும் மும்மொழித் திட்டத்தை ஏற்றுக் கொள்வதையும் இணைத்து ஒன்றிய பா.ஜ.க. அரசு. மும்மொழித் திட்டத்தை ஏற்றுக் கொண்டால் தான் பணம் என்று பிளாக்மையில் செய்தது ஒன்றிய அரசு. 'உன் பணமே வேண்டாம்' என்று சொல்லி பிளாக்மையில் அரசாங்கத்தை வீதி அடைய வைத்தார் முதலமைச்சர் அவர்கள்.

மூன்றை இயந்திரக பேரிடர்களை தமிழ்நாடு சந்தித்துள்ளது. மாநில அரசு கோரிய 37,906 கோடி ரூபாயில் ஒரு சதவீதம் கூட இதுவரை தரப்படவில்லை. குடிநீர் திட்டமாக இருந்தாலும் வீடு கட்டும் திட்டமாக இருந்தாலும் நிதி தருவது இல்லை. எய்ம்ஸ் மருத்துவமனையைக் கட்டவில்லை. இவ்வளவையும் மீறி போராடிக் கொண்டே ஆட்சி நடத்தி வருகிறார் முதலமைச்சர் அவர்கள். கடன் வாங்கி ஆட்சி நடத்தும் நிலைமையை உருவாக்கியதே ஒன்றிய பா.ஜ.க. அரசு தான்.

கடன் வாங்குவதைப் பற்றி பழனிசாமி பேசுவதுதான் நகைப்புக்குரியது. அ.தி.மு.க. ஆட்சி காலத்தில்தான் கடன் வளர்ச்சி 128 விழுக்காடாக ஆகியது. ஜெயலலிதா 2011 ஆம் ஆண்டு ஆட்சிக்கு வரும் போது தமிழ்நாட்டின் கடன் 1,01,349 கோடி ஆகும். அவர் ஆட்சியில் இருந்த 2016 ஆம் ஆண்டு வரையிலான கடன் என்பது 2,11,066 கோடி ஆகும்.

2017 ஆம் ஆண்டு முதல் 2021 வரையில் எடப்பாடி பழனிசாமி முதலமைச்சராக இருந்தார். அவர் ஆட்சியை விட்டு இறங்கும் போது விட்டுச் சென்ற கடன் தொகை 4,80,300 கோடி ஆகும். இதனை வைத்துத்தான், 'பழனிசாமி ஆட்சியின் கடனின் வளர்ச்சி 128 விழுக்காடு' என்று நிதி அமைச்சர் தங்கம் தென்னரசு சொல்கிறார்.

ஜெயலலிதா ஆட்சி காலத்தில் கடன் வளர்ச்சியானது 108 விழுக்காடு இருந்தது. பழனிசாமி ஆட்சியில் கடன் வளர்ச்சியானது 128 விழுக்காடு ஆனது. இதனை 93 விழுக்காடாகக் குறைத்துள்ளது தி.மு.க. அரசு.

அ.தி.மு.க. ஆட்சி காலத்தில் தமிழ்நாடு எதிலாவது வளர்ந்துள்ளதா என்றால் இல்லை. ஆனால் 2021 முதல் தமிழ்நாடு வளர்ந்து வருகிறது. 2021 ஆம் ஆண்டிலிருந்தே 8 அல்லது அதற்கும் மேலான பொருளாதார வளர்ச்சி விகிதத்தைத் தமிழ்நாடு கொண்டுள்ளது. 2023-24 ஆம் ஆண்டில் தேசிய மொத்த உள்நாட்டு உற்பத்தியில் (ஜி.டி.பி.) 9.21 பங்களிப்பை தமிழ்நாடு கொண்டுள்ளது. தனிநபர் வருமானம் தேசிய சராசரியாக 1.69 லட்சமாக இருக்கும் நிலையில் தமிழ்நாட்டின் தனிநபர் வருமானம் 2.78 லட்சமாக இருக்கிறது. இது தேசிய சராசரியை விட 1.64 மடங்கு அதிகம். இவை எல்லாம் தமிழ்நாடு அடைந்துள்ள வளர்ச்சிகள் ஆகும்.

இதை வைத்துப் பார்க்கும் போது தமிழ்நாட்டின் நிதியானது, அனைத்து வளர்ச்சிக்குமான முதலீடாகத் தான் பயன்படுத்தப் பட்டுள்ளதே தவிர, கடன்வாங்கிவிரயம் செய்யப்படவில்லை. பலவேறுநலத்திட்டங்களுக்குத் தான் செலவு செய்யப்படுகிறது. மகளிர் உரிமைத் தொகைக்காக இன்று தரப்படும் தொகையானது, மகளிரின் சமூக பொருளாதார பங்களிப்பை அதிகரிக்கவே செய்கிறது. இவையும் ஒருவகையில் வளர்ச்சித் திட்டமே ஆகும்.

எனவே பொத்தாம் பொதுவாக கடன் வாங்கப்பட்டுள்ளது என்ற குற்றச் சாட்டை விட்டுவிட்டு, 'எதற்காகச் செலவு செய்யப்பட்டுள்ளது' என்பதைப் பார்க்க வேண்டும்.



முதலமைச்சர் மு.க.ஸ்டாலின் அவர்களை நேற்று (20.3.2025) தலைமைச் செயலகத்தில், விவசாயிகள் மற்றும் விவசாய சங்கப் பிரதிநிதிகள் ஐ.கென்னடி, ஜோதிலிவரன், கோவிந்தராஜ், தெய்வசிகாமணி, கோபி கணேசன், விஸ்வநாதன், வேடவலம் கே.மணிகண்டன், சத்தியநாராயணன், அக்கி கா.பசுமைவளவன், கே.வி. இளங்கீரன், நாகக்குமார், முருகன், திருமதி சுகுணா, வெங்கடேசன், ஆல்பர்ட் ஆண்டனி, ஜேம்ஸ் பிரபாகர், முனைவர் ஆர்.வினோத், அக்கி வசந்தகுமார், அக்கி தமிழ்இன்பன், திருமதி அக்கி அ. சாந்தி, ராஜேந்திரன், ஆர். சங்கரய்யா, தங்கதர்மராஜன், கே.விருதகிரி, என்.சீதாராமன், கே.பிரபாகரன் ஆகியோர் சந்தித்து, தமிழ்நாடு அரசின் 2025-26 ஆம் ஆண்டு வேளாண் நிதிநிலை அறிக்கையில், தென்னை வளர்ச்சிக்கான திட்டங்கள், கரும்புக்கான ஊக்கத்தொகை, டெல்டா பகுதிகளில் சேமிப்பு கிடங்குகள், நெல் உலர்த்தும் இயந்திரங்கள் வழங்குதல், மக்காச்சோளம் உற்பத்தி மேம்பாட்டு திட்டம், உழவர் உற்பத்தியாளர் குழுக்களுக்கு பொருளீட்டு கடன், ஆதிதிராவிடர் பழங்குடியினர் விவசாயிகளுக்கு கூடுதல் மானியம், முதலமைச்சரின் ஆயிரம் உழவர் சேவை மையங்கள் போன்ற பல்வேறு திட்டங்களை விவசாயிகளின் வாழ்வாதாரத்தை உயர்த்தி அறிவித்தமைக்காக நன்றி தெரிவித்துக் கொண்டனர். உடன் வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், தலைமைச் செயலாளர் நா.முருகானந்தம், வேளாண்மை மற்றும் உழவர் நலத்துறை செயலாளர் வி.தட்சிணாமூர்த்தி, வேளாண்மை இயக்குநர் பா.முருகேஷ், தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன் ஆகியோர் உள்ளனர்.

குற்றச் சம்பவங்கள் கழக ஆட்சியில் குறைவு!... சட்டப் பேரவையில் முதல்வர் விளக்கம்!

முதல் பக்கத் தொடர்ச்சி

பேரவைத் தலைவர் அவர்களே, தமிழ்நாட்டில் சட்டம் - ஒழுங்கு நிலைமை குறித்து இங்கு சில கருத்துகளை எதிர்க்கட்சித் தலைவர் அவர்கள் போகிற போக்கிலே சொல்லிவிட்டு சென்றிருக்கிறார்கள். இவை குறித்த புள்ளிவிவரங்களோடு இந்த அவைக்கு சிலவற்றை நான் தெரிவிக்க விரும்புகிறேன்.

குற்றச் சம்பவங்களில் காவல்துறை துரித நடவடிக்கை!

காவல் துறை சுதந்திரமாகச் செயல்பட்டு, குற்றவாளிகள் யாராக இருந்தாலும், எந்தக் கட்சியைச் சேர்ந்தவராக இருந்தாலும் சட்டப்படியான நடவடிக்கைகள் மேற்கொள்ளப்பட்டுவருகின்றன. எந்தவிதமான பாரபட்சமும் இதில் காட்டப்படுவதில்லை. குற்றச் சம்பவங்கள் நிகழ்ந்த பிறகு மேற்கொள்ளப்படும் துரித நடவடிக்கைகள் ஒருபுறம்: குற்றச் சம்பவங்கள் நிகழாமல் நடைபெறாமல் இருக்க மேற்கொள்ளப்படும் முன்னெச்சரிக்கை நடவடிக்கைகள் மறுபுறம் என இரு வகையிலும் காவல் துறை நடவடிக்கை மேற்கொண்டு வருகிறது.

குறிப்பாக, தொடர்ந்து குற்றச் செயல்களில் ஈடுபடும் குற்றவாளிகள் மற்றும் கூலிப்படையினர் எனக் கருதப்படுவோரின் நடவடிக்கைகள் உன்னிப்பாக கண்காணிக்கப்பட்டு முன்னெச்சரிக்கைகளை நடவடிக்கைகள் மேற்கொள்ளப்பட்டு, தேவையான இனங்களில் குண்டர் சட்டத்தின்கீழ்முகைது நடவடிக்கைகள் எடுக்கப்பட்டு வருகின்றன.

தமிழ்நாடு காவல்துறையின் கடும் நடவடிக்கைகள்!

கடந்த 2024 ஆம் ஆண்டு மட்டும் 4 ஆயிரத்து 572 சமூக

விவராதிகள் அடையாளம் காணப்பட்டு குண்டர் சட்டத்தில் கைது செய்யப்பட்டிருக்கிறார்கள். தமிழ்நாடு காவல் துறை மேற்கொண்ட கடுமையான நடவடிக்கைகளின் காரணமாக, 2023 ஆம் ஆண்டு கொலை, கொலை முயற்சி உள்ளிட்ட குற்றங்கள் 49 ஆயிரத்து 280 ஆக இருந்தது; 2024 ஆம் ஆண்டில் அது 31 ஆயிரத்து 498 ஆகக் குறைந்துள்ளது. ஒரே ஆண்டில் 17 ஆயிரத்து 782 குற்றங்களைக் குறைத்திருக்கிறோம்.

சில கொலைக் குற்றங்கள் நடைபெறும் காட்சிகள், சமூக ஊடகங்களில் வெளிவரும் போது அதிக எண்ணிக்கையில் குற்றங்கள் நடைபெறுவது போன்ற தவறான கருத்து திட்டமிட்டுப் பரப்பப்படுகின்றது. உண்மையில் எண்ணிக்கையின் அளவில் பார்க்கும்போது, 2024 ஆம் ஆண்டில் கொலைக் குற்றங்கள் 6.8 விழுக்காடு குறைந்திருக்கின்றன.

கடந்த ஆண்டைவிட குற்றங்கள் குறைவு!

அதாவது, முந்தைய ஆண்டோடு ஒப்பிடும்போது 109 கொலைகள் குறைந்திருக்கின்றன. அதேபோல், பழிக்குப் பழி வாங்கும் கொலைகளின் எண்ணிக்கையும் 2024 ஆம் ஆண்டில் 42.72 விழுக்காடு குறைந்துள்ளது.

முன்னெச்சரிக்கை நடவடிக்கை எடுக்கப்படுவதன் ஒரு பகுதியாக, பொது மக்கள் அதிக எவ்விடங்களில் திருவிழாக்கள், பெரிய பொழுதுபோக்கு இடங்கள், சுற்றுலாத்தலங்கள் போன்ற இடங்களில் பொது மக்களின் பாதுகாப்பை உறுதிப்படுத்தி காவல் துறை கூடுதல் எண்ணிக்கையிலான காவலர்களை

ஈடுபடுத்தி, எந்தவிதமான அசம்பாவித சம்பவங்களும் நடைபெறாமல் செவ்வனே பணியாற்றி வருகிறார்கள் என்பதை இந்த அவையில் உள்ள மாமன்ற உறுப்பினர்கள் நன்கு அறிவார்கள்.

குற்றவாளிகளுக்கு தண்டனை பெற்றுத் தந்த அரசு!

குற்றவாளிகளுக்கு தண்டனை வாங்கித் தருவதிலும் இந்த அரசு சிறப்புக் கவனம் செலுத்தி வருகிறது. 2023 ஆம் ஆண்டில் 181 சரித்திரப் பதிவேடு குற்றவாளிகளுக்கு நீதிமன்றங்கள் மூலம் தண்டனை வாங்கிக் கொடுக்கப்பட்டுள்ளது என்றால், 2024 ஆம் ஆண்டில் 242 சரித்திரப்பதிவேடு குற்றவாளிகளுக்கு தண்டனை வாங்கிக் கொடுக்கப்பட்டுள்ளது. நீதிமன்ற வழக்குகளில் காவல் துறை காட்டிய தீவிர அக்கறையே இதற்கு காரணம். குறிப்பிட்டுச் சொல்ல வேண்டுமென்றால், 2024 ஆம் ஆண்டில் மட்டும், 150 சரித்திரப் பதிவேடு ரவுடிகளுக்கு ஆயுள் தண்டனை அல்லது 10 ஆண்டு களுக்கு மேல் கடுங்காவல் தண்டனை நீதிமன்றங்கள் மூலம் பெறப்பட்டுள்ளது.

அ.தி.மு.க. ஆட்சிக் காலத்தையிட கழக ஆட்சியில் கொலை - கொள்ளை குறைவு!

இறுதியாக ஒரேயொரு புள்ளி விவரத்தை மட்டும் தங்கள் வாயிலாக இந்தப் பேரவைக்குத் தெரிவித்துக் கொள்கிறேன். கடந்த 2012 முதல் 2024 ஆம் ஆண்டுவரை நிகழ்ந்த கொலைகளின் எண்ணிக்கை ஆண்டு வாரியாக ஒப்பிட்டுப் பார்க்கும் போது, அ.தி.மு.க. ஆட்சிக் காலத்தில், அதாவது, 2012 ஆம் ஆண்டு நிகழ்ந்த கொலைகளின் எண்ணிக்கை 1,943. இதுதான் கடந்த 12 ஆண்டுகளில் நிகழ்ந்த மிக மிக அதிகமான எண்

ணிக்கை. 2013 ஆம் ஆண்டு நிகழ்ந்த கொலைகளின் எண்ணிக்கை 1,927. கொரோனா காலத்திலும், லாக்டவுன் இருந்த போதும், அ.தி.மு.க. ஆட்சிக் காலத்தில், 2020 ஆம் ஆண்டில் நிகழ்ந்த கொலைகளின் எண்ணிக்கை 1,661.

கடந்த ஆண்டுகளின் வரலாறு இவ்வாறு இருக்க, தற்போது நமது ஆட்சிக் காலத்தில் காவல் துறை மேற்கொண்டு வரும் கடுமையான நடவடிக்கைகளின் காரணமாக, கடந்த 12 ஆண்டுகளில் 2024 ஆம் ஆண்டில்தான் மிக, மிகக் குறைவான எண்ணிக்கையில், அதாவது, 1,540 கொலைகள் மட்டுமே நிகழ்ந்துள்ளன; இதுதான் உண்மை. இதை நடுநிலையாளர்களும், பொதுமக்களும் நன்கு உணர்ந்திருக்கிறார்கள்.

அ.தி.மு.க. ஆட்சியில் சீரழிந்த சட்டம் - ஒழுங்கு!

குற்றங்களைத் தடுத்து, பொதுமக்களின் பாதுகாப்பை உறுதி செய்து, பொது அமைதியைத் தொடர்ந்து நிலைநாட்டி தமிழ்நாடு காவல் துறை எனது தலைமையில் சிறப்பாகச் செயல்பட்டு வருகிறது. அங்கொன்றும் இங்கொன்றும் முன்விரோதம் காரணமாக நடைபெறும் சில நிகழ்வுகளை வைத்து, இந்த அரசின் மீது பழி சுமத்தி அரசியல் ஆதாயம் அடைய நினைப்போர் சென்ற ஆட்சியில் தமிழ்நாட்டில் சட்டம்ஒழுங்கு எப்படி சீரழிந்து கிடந்தது என்பதை நான் இங்கே தெரிவித்த புள்ளிவிவரங்கள் அடிப்படையில் எண்ணிப் பார்க்க வேண்டும் என்று கேட்டு அமைகிறேன்.

இவ்வாறு முதலமைச்சர் மு.க.ஸ்டாலின் அவர்கள் பதிலளித்தார்.

மகத்தான மானுடத்தின் வெற்றி!

சுனிதா வில்லியம்ஸின் பூமி திரும்பல் ஒரு பெண்ணின் வெற்றியோ நாட்டின் வெற்றியோ அல்ல: மகத்தான மானுடத்தின் வெற்றி

அவர் மண்ணில் இறங்கும்வரை இரண்டு மடங்கு துடித்தது பூமியின் இருதயம்

பெண்ணினத்துக்குக் கூடுதல் பெருமை சேர்த்துவிட்டார் அந்த வேங்கை மகள்

அவரது உயரம் நம்பிக்கையின் உயரம் அவரது எடை துணிச்சலின் நிறை

மரணத்தின் உள்கூடுவரை சென்றுவிட்டு வாழ்வுக்குத் திரும்பியிருக்கிற சுனிதா வில்லியம்ஸை பூமியின் ஒவ்வொரு பொருளும் வரவேற்கின்றது



இந்த விண்வெளிப் பிழை எதிர்கால அறிவியலைத் திருத்திக்கொள்ளும் ஆதாரமாக விளங்கும்

பிழை என்பது அறியாமை; திருத்திக்கொள்வது அறிவு என்ற பாடத்தை அறைந்து சொல்லும் சுனிதா வில்லியம்ஸ் அனுபவம்

வந்தவரை வாழ்த்துவோம் மானுடத்தை வணங்குவோம்



- கவிப்பேரரசு வைரமுத்து